


L-Agħsafar fil-Buskett

Paul Portelli



SEQER TAL-HANNIEQA

In-numru kbir ta' siġar ta' speċi differenti li jikbru fil-Buskett jipprovdu ambjent mill-aqwa għall-agħsafar. Fis-siġar kbar l-agħsafar isibu kenn u anke ikel. L-ikel jikkonsisti fi żrieragħ, frott, dud u nsetti li huma mfittxija ħafna mill-agħsafar. Fil-Buskett in-sibu rqajja' ta' ambjenti differenti li jiġbdu varjeta' ta' agħsafar, kollha jfittxu l-ikel partikolari tagħhom.

L-agħsafar li jidhru fil-Buskett nistgħu naqsmuhom fi tliet gruppi;
a) dawk li huma residenti, jgigifieri dawk li jinsabu fil-Buskett is-sena kollha, fejn anke jbejtu;
b) dawk li jiġu fir-rebbiegħa u jibqgħu biex ibejtu, u
c) dawk li jidhru biss waqt il-passa tar-rebbiegħa u tal-ħarifa u li wħud minnhom iqattgħu x-xitwa kollha fil-Buskett.

AGHSAFAR RESIDENTI


Fil-Buskett u madwaru għixu u jbejtu ta' kull sena sitt speċi ta' agħsafar. Dawn huma l-Bufula Sewda (*Sardinian Warbler*); il-Bufula Hamra (*Spectacled Warbler*) li dan l-aħħar naqset ħafna; il-Bagħal ta' l-Imrewħa (*Fan-tailed Warbler*); il-Bagħal tal-Għolliq (*Cetti's Warbler*); id-Durrajsa (*Corn Bunting*) u l-Għasfur tal-Bejt (*Spanish Sparrow*). Dawn wieħed jista' jismagħhom u jarahom fil-Buskett is-sena kollha jittajru ħielsa, filwaqt li jimlew dan il-masġar bil-wien u l-għana tagħhom.

AGHSAFAR LI JIBQGHU MAGHNA FIS-SAJF


Żewġ speċi ta' agħsafar li jbejtu fil-Buskett: huma z-Zanzarelli tat-Tikki (*Spotted Flycatcher*) li kwazi jbejjet kull sena u l-Kaċċamendula (*Woodchat Shrike*) li qabel kienet tbejjet ta' spiss. Dawn ipassu fir-rebbiegħa, u ftit minnhom jibqgħu hawn u jbejtu għall-ħabta ta' l-aħħar ta' Mejju.

Wara li jtellghu l-frieħ tagħhom, huma jergġghu jpassu fil-ħarifa lejn l-Afrika. Fi żmien il-bejta mhix ħaġa rari li tara xi Zanzarell tat-Tikki fuq xi tarf ta' fergħa tiela' u niezlel jaqbad l-insetti. Anke l-Kaċċamendula ġieli tidher fuq xi zokk tgħarrex għall-gremxul jew għal xi nsetti mdaqqa, bħal per eżempju ġurati.

Ta' kull sena jkun hemm aġhsafar oħra li jirppruvaw ibejtu fil-Buskett. F'dan ma jsehħilhomx mhux għax l-ambjent ma hux addattat, iżda għax jisfaw meqruda, maqbuda jew innaffra milli jagħmlu hekk. Fost dawn l-aġhsafar insibu l-Ispunsun (*Chaffinch*), l-Apparell (*Serin*), il-Gojġin (*Linnet*), l-Ispanjulett (*Kestrel*) u anke l-Barbaġann (*Barn Owl*) u xi par Gamiem (*Turtle Dove*).



QERD IN—NAHAL




KAĊĊAMENDULA

jtellghu l-frieħ tagħhom. Mill-banda l-oħra fil-passa tal-ħarifa jidhru hafna Tajr tal-Priza (*Birds of Prey*), Mlievez (*Thrushes*), Sturnell (*Starlings*), Pittirossi (*Robins*), Kapineri (*Blackcaps*), u aġhsafar oħra. Uħud minn dawn jibqgħu x-xitwa kollha fil-Buskett, biex mad-daħla tar-rebbiegħa jergġghu jtilgħu lejn l-Ewropa biex ibidu.

Fost dawn insibu lill-Pitirross li jibqa' Malta anke sa Marzu. Wieħed jista' jara dan l-għasfur inaqqi d-dud minn fuq il-weraq jew jgħanni minn qalb is-siġar u jimla l-Buskett bil-għana ħelu tiegħu. Il-Kapinera tidher ukoll tiekol il-frott iswed tal-liedna (*Ivy*) li tiks bosta hitan u siġar fil-Buskett. L-għana ta' dan l-għasfur hi tassew sabiħa u l-gonna tal-Buskett jidwu b'din l-għana minn

AGHSAFAR TAL-PASSA U TAX-XITWA

L-aġhsafar tal-passa veru li jagħtu dehra mill-isbaħ lill-Buskett, kemm fir-rebbiegħa kif ukoll fil-ħarifa. Matul il-passa tar-rebbiegħa jidhru bosta Gamiem, Tajr Isfar (*Golden Oriole*) u Qerd in-Naħal (*Bee-eater*). Dawn bħall-aġhsafar l-oħra kollha jkunu sejrin lejn l-Ewropa biex jibnu l-bejta u




ZAKAK ABJAD

Diċembru sa Marzu. Iz-Zakak Abjad (*White Wagtail*), iz-Zakak tad-Dell (*Grey Wagtail*) u l-Pespus (*Meadow Pipit*), li t-tlieta iqattgħu x-xitwa magħna ukoll jidhru jfittxu d-dud fil-ħamrija. Iżda bla dubju, l-aktar aghsafar li jipprovdu spettaklu fil-Buskett huma t-Tajr tal-Priza li jidhru kull Settembru. F'dan iż-żmien dawn l-aghsafar ikunu qed ipassu mill-Ewropa għall-Afrika. Peress li dawn ma jħobbux jittajru distanzi twal fuq l-ibħra, jfittxu kurrenti ta' arja shuna li tkun tielgħa 'l fuq u li tgħinhom joghlew. Fuq dawn il-kurrenti ta' arja shuna dawn l-aghsafar jissiefhu u jissaqqu fuq il-masġar u jkun fihom ġmiel liema bħalu.

Fost dawn wieħed jista' jara Kuċċard (*Honey Buzzards*), Spanjuletti (*Kestrels*) Bisien (*Peregrine Falcons*), Isqra (*Hawks*), Bugħadam (*Harriers*) u anke xi Arpa (*Osprey*) u xi Sparvier (*Sparrow Hawk*). Mhux l-ewwel darba li jidher ukoll xi Seqer tal-Hannieqa (*Hobby*) jaqbad xi mazzarell mill-ajru. Anke xi Spanjulett iġharrex għal xi ġurdien fl-art jista' jintlemaħ. Biss mhux it-Tajr tal-Priza kollha jinżlu għall-ikel fil-Buskett. Il-Kuċċard, per eżempju, jinzel fis-siġar taż-Znuber biex jorqod lejl wieħed, għax dan ma jiekolx waqt li jkun qed ipassi.

Il-Buskett ilu santwarju ta' l-aghsafar sa mill-1932 u minn dan iż-żmien fil-Buskett ma setgħetx issir la kaċċa u lanqas insib. Il-liġijiet ġodda ta' l-1980 għamluha wkoll illegali li wieħed iġorr arma tan-nar, skrataċ u anke trabokki mhux biss fil-Buskett iżda ukoll sa 200 metru mad-dawra tiegħu. L-aghsafar kollha huma protetti fil-Buskett. Iżda sfortunatament bosta minn dawn l-aghsafar protetti jinqatlu u jinqabdu fil-Buskett. Kull sena jsir massakru shiħ mit-Tajr tal-Priza, Gamiam, Sturnell, Imlievez u aghsafar oħra fis-santwarju tal-Buskett. Barra minn hekk il-qbid illegali tal-Pitirrossi bit-trabokki (illegali wkoll) hi haġa komuni fil-Buskett. Kemm ikun sabiħ dan il-post kieku l-aghsafar li jinżlu fih jithallew jittajru hielsa u ma jinqatlux illegalment. Kemm ikun sabiħ kieku kulħadd ikun jista' jżur u jgawdi l-ġmiel tan-natura fost l-għana u l-lwien ta' l-aghsafar fil-Buskett. Kemm ikunu aktar l-aghsafar li jbejtu l-Buskett u jimlew pajjiżna bil-frieħ tagħhom. Għalhekk hemm bżonn li l-Buskett jiġi mħares aħjar biex kulħadd ikun jista' jgawdi l-aghsafar u l-hlejjaq l-oħra kollha.



STURNELL